

|| బ్రహ్మ కృత విష్ణు స్తోత్రమ్ ||

కారణం కారణస్యాపి తస్య కారణకారణమ్ ।  
 తత్కారణానాం హేతుం తం ప్రణతాః స్మ పరేశ్వరమ్ ॥ 1 ॥

భోక్తారం భోగ్యభూతం చ స్రష్టారం స్రజ్యమేవ చ ।  
 కార్యకర్తృస్వరూపం తం ప్రణతాః స్మ పరం పదమ్ ॥ 2 ॥

విశుద్ధబోధవన్నిత్యమజమక్షయమవ్యయమ్ ।  
 అవ్యక్తమవికారం యత్తద్విష్ణోః పరమం పదమ్ ॥ 3 ॥

న స్థూలం న చ సూక్ష్మం యన్న విశేషణగోచరమ్ ।  
 తత్పదం పరమం విష్ణోః ప్రణమామః సదామలమ్ ॥ 4 ॥

యస్యాయుతాయుతాంశాంశే విశ్వశక్తిరియం స్థితా ।  
 పరబ్రహ్మస్వరూపం యత్రప్రణమామస్తమవ్యయమ్ ॥ 5 ॥

యద్యోగినః సదోద్యుక్తాః పుణ్యపాపక్షయేక్షయమ్ ।  
 పశ్యన్తి ప్రణవే చిన్త్యం తద్విష్ణోః పరమం పదమ్ ॥ 6 ॥

యన్న దేవా న మునయో న చాహం న చ శంకరః ।  
 జానన్తి పరమేశస్య తద్విష్ణోః పరమం పదమ్ ॥ 7 ॥

శక్తయో యస్య దేవస్య బ్రహ్మవిష్ణుశివాత్మికాః ।  
 భవన్త్యభూతపూర్వస్య తద్విష్ణోః పరమం పదమ్ ॥ 8 ॥

సర్వేశ సర్వభూతాత్మన్ సర్వ సర్వాశ్రయాచ్యుత ।  
 ప్రసీద విష్ణో భక్తానాం వ్రజ నో దృష్టిగోచరమ్ ॥ 9 ॥

|| ఇతి బ్రహ్మకృత విష్ణు స్తోత్రమ్ ||

|| శ్రీ అష్టలక్ష్మీ స్తోత్రమ్ ||

సనకసనందన ముఖ్యమునీశ్వర సన్నతపాద సరోజయుగే ।  
 జలజనివాసిని సజ్జననందిని చారుసుహాసిని హేమమయే ।  
 సతతవిరాజిత రంగమహాప్రభు రాజ్యరమాధ్వజ కాంతిమణే ।  
 జయజయహే ! మధుసూదన భామిని ఆదిరమే పరిపాలయమామ్ ॥ 01 ॥

ప్రణతజనావన పాలన దీక్షిత బంధురభావ విశేషఫలే ।  
 సురగణ నాయక సేవిత సుందర పాదతలే నవధాన్యమయే ।  
 సతతవిరాజిత రంగమహాప్రభు రాజ్యరమాధ్వజకాంతిమణే ।  
 జయజయహే ! మధుసూదనభామిని ధాన్యరమే పరిపాలయమామ్ ॥ 02 ॥

అరినికర ప్రవిణాశన ఖడ్గ కరాగ్ర విరాజిత ధైర్యనిధే ।  
 నిఖిలజగద్రచనా పరకేశవ హృత్పమిత భ్రుకుటీ విభవే ।  
 సతతవిరాజితరంగమహాప్రభు రాజ్యరమాధ్వజకాంతిమణే ।  
 జయజయహే ! మధుసూదనభామిని ధైర్యరమే పరిపాలయమామ్ ॥ 03 ॥

